

## राष्ट्रीय एकता दिवस के उपलक्ष्य में 'रन फोर यूनिटी' के लिए दौड़ा दीव देश की एकता, अखंडता और सुरक्षा हेतु ली गई शपथ

**दीव 31 अक्टूबर, 2019:** आज लौह पुरुष सरदार वल्लभभाई पटेल के जन्मदिन के पावन अवसर पर आयोजित राष्ट्रीय एकता दिवस के उपलक्ष्य में दीव में रन फोन यूनिटी का आयोजन हुआ। इस आयोजन में दीव के सरकारी महकमे के अधिकारियों एवं कर्मचारियों के साथ-साथ छात्र-छात्राओं और आम नागरिकों ने हिस्सेदारी निभाई। इस अवसर पर दीव समाहर्ता श्रीमती सलोनी राय के साथ उप-समाहर्ता श्री हरमिंदर सिंह, जिला पंचायत के मुख्य कार्यकारी अधिकारी श्री वैभव रिखारी, दीव मामलतदार श्री चंद्रहास वाजा एवं जिला प्रशासन के सभी अधिकारी, कर्मचारी एवं शिक्षकगण शामिल हुए।

आज प्रातः दीव के पद्मभूषण क्रीड़ा संकुल में सभी एकत्रित हुए। इस अवसर पर दीव समाहर्ता श्रीमती सलोनी राय का पुष्प-गुच्छ देकर लेखा उप-निदेशक श्री मनोज कामलिया ने स्वागत किया। इसके पश्चात दीव एस.पी. श्री हरेश्वर स्वामी का भी पुष्पगुच्छ से स्वागत किया गया। इस अवसर पर दीव समाहर्ता की अध्यक्षता में देश की एकता, अखंडता एवं सुरक्षा हेतु स्वयं को सदैव समर्पित करने का संकल्प लिया गया। पुनः श्रीमती सलोनी राय ने हरी झंडी दिखाकर रन फोर यूनिटी के लिए दौड़नेवाले धावकों को रवाना किया। यह दौड़ दीव के पद्मभूषण क्रीड़ा संकुल से आरंभ होकर बे-ओटली से बस-स्टैंड होते हुए बंदर चौक, शिक्षा विभाग, देना बैंक, पंचवटी होते हुए झापा और उसके पश्चात पद्मभूषण क्रीड़ा संकुल में आकर समाप्त हुआ। इस दौड़ में दीव के आम नागरिकों के साथ-साथ विद्यार्थियों और सरकारी कार्यालयों के अधिकारियों एवं कर्मचारियों ने बढ़-चढ़कर हिस्सा लिया। इसके बाद समाहर्तालय सभागार में दीव उप-समाहर्ता श्री हरमिंदर सिंह ने कार्यालयों के अधिकारियों एवं कर्मचारियों को राष्ट्रीय एकता दिवस के उपलक्ष्य में शपथ दिलाई। इस अवसर पर दीव समाहर्तालय परिसर में स्थित सभी कार्यालयों के प्रमुख अपने कर्मियों के साथ उपस्थित रहे।

दीव जिला प्रशासन के अन्य विभागों एवं कार्यालयों द्वारा भी इस अवसर पर राष्ट्रीय एकता की शपथ ली गई। दीव मामलतदार श्री सी. डी. वाजा द्वारा मामलतदार कार्यालय, खंड विकास कार्यालय, शहरी सर्वेक्षण विभाग एवं सिविल पंजीकार कार्यालयों में कार्यरत कर्मियों को शपथ दिलाई गई। दीव के आई.आर.बी.एन. जवानों द्वारा भी राष्ट्रीय एकता की शपथ ली गई। श्री सुकर अंजनी ने मत्स्योद्योग, बंदरगाह एवं पर्यटन विभाग के कर्मियों को राष्ट्रीय एकता की शपथ दिलाई। लेखा उप-निदेशक श्री मनोज कामलिया ने दीव लेखा-निदेशालय के कर्मियों के साथ राष्ट्रीय एकता की शपथ ली। इसी के साथ वेट एवं यू.टी.जी.एस.टी. कार्यालय, सी.डी.पी.ओ. कार्यालय, आबकारी विभाग, विद्युत विभाग, लोक निर्माण विभाग, शिक्षा विभाग, कनिष्ठ नगर-योजनाकार कार्यालय, सरकारी पॉलिटैक्निक में भी

अधिकारियों एवं कर्मियों ने राष्ट्रीय एकता की शपथ ली। सरकारी अस्पताल, दीव में डॉ. कासिम सुल्तान ने वहां के चिकित्सकों और अन्य कर्मचारियों को राष्ट्रीय एकता की शपथ दिलाई। देश के प्रति सच्ची निष्ठा को प्रदर्शित करने के लिए पुलिसकर्मियों के द्वारा मार्च-पास्ट किया गया। संध्या काल में बंदर चौक में रंगारंग सांस्कृतिक कार्यक्रम का आयोजन किया गया, जिसमें स्थानीय कलाकारों ने माहौल को रंगीन एवं उत्सवनुमा बना दिया।

विदित है कि लौह पुरुष सरदार वल्लभभाई पटेल के जन्म दिवस को 'राष्ट्रीय एकता दिवस' के रूप में मनाया जाता है। राष्ट्र की एकता, अखंडता एवं सुरक्षा को बनाए रखने हेतु देशवासियों को जागरूक करने के लिए शपथ ली जाती है। इसी क्रम में दीव जिला प्रशासन के अधिकारियों एवं कर्मचारियों ने भी देश की एकता, अखंडता और आंतरिक सुरक्षा सुनिश्चित करने के लिए अपना योगदान देने हेतु सत्यनिष्ठा से संकल्प लिया ताकि लौह पुरुष सरदार वल्लभभाई पटेल की दूरदर्शिता एवं कार्यो द्वारा अखंड भारत की एकता को सुनिश्चित किया जा सके।

